

دفتر برائے تعلقات عامہ و میڈیا کوآرڈینیٹیشن

جامعہ ملیہ اسلامیہ

نئی دہلی

پریس ریلیز

1 جنوری 2020

پروفیسر الیاس حسین جامعہ ملیہ اسلامیہ کے نئے پرووائس چانسلر مقرر

جامعہ ملیہ اسلامیہ کے وائس چانسلر پروفیسر نجمہ اختر نے آج پروفیسر الیاس حسین کو یونیورسٹی کا پرووائس چانسلر مقرر کیا ہے۔

پروفیسر حسین، ماہر منتظم، ماہر تعلیم، تحقیق کے طریقہ کار، فاصلاتی تعلیم، اعلیٰ تعلیم کی مالی اعانت میں مہارت رکھنے والے، جامعہ ملیہ اسلامیہ شعبہ تعلیم کے ایک سینئر پروفیسر ہیں۔

پروفیسر حسین جامعہ اسکول کے آنریری ڈائریکٹر کے عہدے پر بھی فائز ہیں۔ اس سے قبل، وہ فیکلٹی آف ایجوکیشن، جامعہ ملیہ اسلامیہ میں ڈین کی حیثیت سے خدمات انجام دے چکے ہیں۔

وہ علی گڑھ مسلم یونیورسٹی اور جامعہ ملیہ اسلامیہ کے سابق طالب علم ہیں اور درس و تحقیق میں تقریباً ساڑھے تین دہائیوں کا تجربہ رکھتے ہیں۔

کامیاب طلباء پروگرام کی منصوبہ سازی اور ڈیزائن میں کے لئے الگپا یونیورسٹی (تمل ناڈو حکومت کی سرپرستی میں) میں بھی ان کی ساجھے داری رہی ہے۔ اسی طرح ایم ایڈ۔ بی ایڈ جیسے پروگراموں نیز تحقیقات کے شعبوں میں بھی ان کے اہم کام ہیں۔ انہوں نے مختلف شعبوں میں 15 پی ایچ ڈی اپنے زیر نگرانی مکمل کرائی ہے جن میں تعلیمی انتظامیہ، اساتذہ کی تعلیم، اعلیٰ تعلیم، آئی سی ٹی اور پالیسی امور وغیرہ شامل ہیں۔

پروفیسر الیاس نے قومی اور بین الاقوامی جرائد میں متعدد مقالوں سمیت 5 کتابیں تصنیف کرنے کے علاوہ 2 کتابیں ایڈٹ کر چکے ہیں۔ انھوں نے اساتذہ کے تعلیمی اداروں کی تشخیص کے لئے دستاویزات / اور اور ٹولز بھی تیار کیے ہیں۔ وہ مختلف تعلیمی بورڈوں، متعدد یونیورسٹیوں اور اداروں کے مشاورتی کمیٹیوں سے بھی وابستہ ہیں۔ انہوں نے ہریانہ کے تعلیمی منصوبے اور ایم ایچ آر ڈی کی نئی تعلیمی پالیسی میں بھی حصہ لیا ہے۔

احمد عظیم

پی آر او اینڈ میڈیا کوآرڈینیٹر

جامعہ ملیہ اسلامیہ، نئی دہلی

